

फोन 0522- 2738692

फैक्स 0522-2738695

तार -नवसम

नवोदय विद्यालय समिति

(मानव संसाधन विकास मंत्रालय, शिक्षा विभाग  
भारत सरकार का स्वायत्त्व संगठन)



Tel: 0522- 2738692

Fax: 0522-2738695

Gram - NAVSAM

Navodaya Vidyalaya Samiti

An Autonomous Organization of Ministry of  
Human Resource Development, Govt. of India)

फ-6-19(सामान्य)/नविस-2016/(लक्षे)/वि.प्र.

दिनांक : 23.04.18

सेवा में,

प्राचार्य/प्राचार्या,  
जवाहर नवोदय विद्यालय,  
लखनऊ सम्भाग।

विषय : सत्र 2018-19 हेतु विद्यालयों में क्रय-प्रक्रिया पूर्ण करने के लिए दिशा-निर्देश -  
विषयक।

- संदर्भ : 1. आयुक्त, नवोदय विद्यालय समिति, मुख्यालय, नोएडा का अर्धशासकीय  
पत्र-11-5/2016-नविस/(वि.प्र.)/36 दिनांक 28.06.16  
2. मुख्यालय पत्र सं.04-05/2017-नविस(सामान्य)/एफ एण्ड एस/6075  
दिनांक 05.03.2018

महोदय/महोदया,

इस कार्यालय से निर्गत समसंख्यक पत्रांक दिनांक 06.03.18 व पत्रांक  
1-2/नविस(लक्षे)/वित्त एवं लेखा/2017-18 दिनांक 19.03.18 के माध्यम से लखनऊ  
सम्भाग के समस्त विद्यालयों को GeM Portal से सामानों की आपूर्ति व सर्विस लेने हेतु  
मुख्यालय से प्राप्त परिपत्रों को संलग्न करते हुए इस निर्देश के साथ भेजा गया था कि जो  
वस्तुएं व सेवाएं GeM Portal पर उपलब्ध हैं उन्हें जी.एफ.आर. के नियम 149 के तहत  
GeM Portal के माध्यम से ही क्रय किया जायेगा। इसी क्रम में जवाहर नवोदय विद्यालयों  
हेतु सामग्रियों को क्रय करने के लिए सभी प्राचार्यों को निम्न निर्देश दिया जाता है :

1. जो सामग्रियों/सेवाएं GeM Portal पर उपलब्ध हैं उनकी क्रय प्रक्रिया दिनांक 10.  
06.2018 तक पूर्ण कर ली जाय जिससे दिनांक 01.07.18 को विद्यालय खुलने के  
उपरान्त किसी भी प्रकार की असुविधा न हो। विद्यालय की आवश्यकतानुसार जो  
वस्तुओं/सेवाएं GeM Portal पर उपलब्ध नहीं हो उन्हें नवोदय विद्यालय समिति  
के नियमानुसार निविदा प्रक्रिया अपनाकर क्रय-प्रक्रिया निर्धारित अवधि के भीतर पूर्ण  
करना सुनिश्चित करें।
2. नवोदय विद्यालय समिति, मुख्यालय, नोएडा के निर्देशानुसार यूनीफार्म, बेडिंग वस्तुएं  
और अन्य Textile Materials को सरकारी फर्म/NTC/NSIC/KVIC/STC  
से क्रय करना अनिवार्य किया गया है जिसे इस कार्यालय के समसंख्यक पत्र दिनांक  
15.03.18 के माध्यम से लखनऊ सम्भाग के अन्तर्गत आने वाले समस्त जवाहर  
नवोदय विद्यालयों को अग्रसारित किया जा चुका है। इस प्रकरण को क्रय सलाहकार  
समिति के समक्ष रखकर उचित निर्णय लें तथा मुख्यालय के उपरोक्त निर्देश की  
अनुपालना सुनिश्चित करें।
3. विद्यालय में अध्ययनरत छात्र-छात्राओं के लिए दूध की आपूर्ति सरकारी डेरी से लेना  
सुनिश्चित करें। मुख्यालय के पत्र सं.5-4/2017-नविस/(वि.प्र.) दिनांक 29.01.18
4. GeM Portal पर आवश्यकतानुसार वस्तुओं की उपलब्धता न होने की दशा में जी.  
एफ.आर. नियम 154-155 के तहत निविदा प्रक्रिया प्रारम्भ करने से पूर्व समिति के  
द्वारा दिये गये निर्देशों के अनुसार निविदा सूचना को न केवल विद्यालय की वेबसाइट  
पर अपलोड करने बल्कि निविदा प्रपत्र को भी विद्यालय वेबसाइट पर अपलोड करवाने  
क्रमशः—2/

लेखराज पन्ना तृतीय तल, विकास नगर, सेक्टर 2, लखनऊ 226022

Lekhraj Panna, IIIrd Floor, Sector-2, Vikas Nagar, Lucknow-226022

H:\SchoolAdmin\Circular.doc

हेतु अनिवार्य किया गया है, जिससे निविदादाता बिना विद्यालय आये विद्यालय की वेबसाइट से आवश्यकतानुसार निविदा फार्म को डाउनलोड करके निविदा प्रक्रिया में भाग ले सके। इससे न केवल क्रय प्रक्रिया में पारदर्शिता आयेगी बल्कि क्रय प्रक्रिया को लेकर विभिन्न स्तरों पर होने वाली शिकायतों अथवा सूचना अधिकार अधिनियम 2005 के अन्तर्गत मॉगी जाने वाली सूचना में भी कमी आयेगी। निविदा को CPPP (केन्द्रीय लोक प्राप्ति पोर्टल) पर भी अपलोड करना अनिवार्य है।

5. निविदा सूचना में विद्यालय वेबसाइट के पते का अनिवार्य रूप से उल्लेख किया जाय जिससे इच्छुक निविदादाता सम्बन्धित विद्यालय की वेबसाइट से निविदा फार्म को आवश्यकतानुसार डाउनलोड कर सके। आवश्यकतानुसार निविदा की नियम एवं शर्तों में भी आवश्यक संशोधन किया जाय तथा इस बात का भी उल्लेख किया जाय कि वेबसाइट से डाउनलोड की गयी निविदा को भरते समय निविदादाता को धरोहर/जमानत धनराशि के साथ निविदा प्रपत्र के मूल्य को सम्मिलित करते हुए डिमान्ड ड्राफ्ट लगाया जाय अन्यथा निविदा को निरस्त कर दिया जायेगा।
6. लखनऊ सम्भाग के सभी विद्यालयों को निम्न समय-सारिणी के अनुसार निविदा प्रक्रिया पूर्ण करके क्रय सलाहकार समिति द्वारा अनुमोदित कराया जाय तथा निविदा के माध्यम से विभिन्न सामग्रियों की दरों को विद्यालय की वेब-साइट पर दिनांक 15.06.18 तक अपलोड करना अनिवार्य होगा।

**निविदा प्रक्रिया पूर्ण करने हेतु समय-सारिणी :**


- विद्यालय स्तर पर समस्त भण्डार प्रभारियों से सत्र 2018-19 के लिए मॉग पत्र प्राप्त करने तथा मॉग पत्र के अनुसार निविदा प्रपत्र तैयार करने की अन्तिम तिथि 26.04.18।
- विद्यालय द्वारा समाचार पत्र में निविदा प्रकाशित करवाने की अन्तिम तिथि 01.05.18।
- समाचार पत्र में प्रकाशित करवाई गई निविदा सूचना को विद्यालय वेब-साइट पर अपलोड करने की तिथि-समाचार पत्र में निविदा सूचना प्रकाशित होने के अगले दिन।
- विद्यालय द्वारा निविदाओं के बिक्री करने की अन्तिम तिथि 25.05.18 तक।
- भरी हुई निविदा पंजीकृत डाक/निविदा बाक्स के माध्यम से विद्यालय में पहुँचने की अन्तिम तिथि 30.05.18।
- क्रय-सलाहकार समिति के सम्मुख निविदा खुलने की तिथि 01.06.18।
- क्रय-सलाहकार समिति द्वारा अनुमोदित निविदा दर को वेबसाइट पर अपलोड करने की अन्तिम तिथि 15.06.18। विद्यालय क्रय सलाहकार समिति द्वारा अनुमोदित तथा हस्ताक्षरित तुलनात्मक तालिका को भी वेबसाइट पर अपलोड किया जाय। इसके अतिरिक्त निम्न विवरण के अनुसार अनुमोदित निविदा के सम्बन्ध में निम्न जानकारी वेबसाइट पर अपलोड की जाय:

| क्रमांक | सामग्री का नाम स्पेशिफिकेशन के साथ | अनुमोदित दर | अनुमोदित निविदादाता का नाम पता एवं मो. न. |
|---------|------------------------------------|-------------|---|
|---------|------------------------------------|-------------|---|

- निविदा प्राचार्य द्वारा अध्यक्ष विद्यालय प्रबन्ध समिति के नामित अधिकारी तथा अन्य सदस्यों की उपस्थिति में नियमानुसार खोली जायेगी। यदि किसी कारणवश निर्धारित संख्या में कय सलाहकार समिति के सदस्य उपस्थित नहीं हो तो उनके उपलब्ध होने पर ही विद्यालय कय-सलाहकार समिति के सम्मुख निविदाएं खोली जाएगी।

लखनऊ सम्भाग के सभी प्राचार्यों को निर्देशित किया जाता है कि उपरोक्त समय-सारिणी के अनुसार सत्र 2018-19 के लिए विद्यालय में सामग्रियों के कय हेतु कय-प्रक्रिया पूर्ण करें, जिससे छात्र-छात्राओं को दी जाने वाली सामग्रियाँ उन्हें समयानुसार उपलब्ध करवायी जा सकें। कय-प्रक्रिया में मुख्यालय एवं क्षेत्रीय कार्यालय द्वारा समय-समय पर प्रेषित दिशा-निर्देशों का अनुपालन भी सुनिश्चित किया जाए।

भवदीय,

  
(जी. चन्द्रमौली) 23/4/18  
उपायुक्त प्रभारी

प्रतिलिपि :

1. जिलाधिकारी/अध्यक्ष विद्यालय प्रबन्ध समिति के नामित को प्राचार्य, जवाहर नवोदय विद्यालय के माध्यम से इस विनम्र अनुरोध के साथ प्रेषित है कि कृपया जवाहर नवोदय विद्यालय द्वारा विद्यालय प्रयोग हेतु कय की जाने वाली सामग्रियों के लिए विद्यालय द्वारा अपनायी गयी सम्पूर्ण कय-प्रक्रिया पर अपने अवलोकन (observation) से इस कार्यालय को अवगत कराने की कृपा करें।
2. सभी सहायक आयुक्त एवं संकुल प्रभारियों को सूचनार्थ एवं इस अनुरोध से प्रेषित है कि कृपया अपने-2 संकुल के विद्यालयों में सत्र 2018-19 हेतु गुणवत्ता पूर्ण सामग्रियों के कय के सम्बन्ध में उपरोक्त समय-सारिणी के अनुसार कय करवाना सुनिश्चित करें।
3. नवोदय विद्यालय समिति, क्षेत्रीय कार्यालय, लखनऊ की वेबसाइट पर अपलोड करने हेतु।
4. आयुक्त के वैयक्तिक सहायक को सूचनार्थ प्रेषित।